


Банктар аралык кредиттик ресурстар рыногу (2016-жылдын сентябрь айы)

Кароого алынып жаткан мезгил ичинде банктар аралык рынокто коммерциялык банктардын үстөк ликвидүүлүгүнүн орточо күндүк деңгээлинин өткөн айга салыштырмалуу 1,4 млрд сомго (-11,7 пайызга) чейин төмөндөшү байкалган.

Ички банктар аралык кредит рыногунда улуттук валютада бүтүмдөр жана репо бүтүмдөрү келишилген. Мында, аталган бүтүмдөр жылдык 3,5 пайыз (-0,2 п.п.) жана 1,8 пайыз орточо алынган чен боюнча келишилген. Кароого алынып жаткан мезгил ичинде ички рынокто улуттук валютадагы стандарттык бүтүмдөрдүн көлөмү өткөн айдагыдай эле, 100,0 млн сомду түзгөн. Репо шартында ишке ашырылган операциялардын көлөмү 147,4 млн сомду түзгөн.

1-график. Ички банктар аралык кредит рыногунда операциялар көлөмүнүн жана пайыздык чендердин динамикасы



Кароого алынып жаткан мезгил ичинде ички рынокто чет өлкө валютасында стандарттык бүтүмдөр келишилген эмес.

Ошол эле мезгилде Улуттук банктын “овернайт” кредиттерине суроо-талап өткөн ай сыяктуу эле болгон эмес. Мында, Улуттук банк коммерциялык банктардын 180,0 млрд сом суммасындагы (-13,6 пайыз) каражаттарын “овернайт” шартында депозиттерге жайгаштырууну уланткан.

Кароого алынып жаткан мезгил ичинде кредиторлордун концентрациялануу индексинин 0,18; 0,36 чейин төмөндөгөн болсо, ал эми дебиторлордун концентрациялануу индекси 0,29; 0,25 чейин төмөндөгөн. Бул индекстердин маанилери рыноктун концентрациялануусунун жогорку деңгээлин көрсөтүү менен рынокто үч негизги кредитордун жана төрт карыз алуучунун катышкандыгына дал келет.

